

स्मरणीय तथ्य

- लोकतंत्र में अधिकार : अधिकार का मतलब है कि लोगों की सुरक्षा, उसके सम्मान का ख्याल और समान अवसर जरूर हों।
- अधिकार : अधिकार लोगों के तार्किक दावे हैं, इन्हें समाज से स्वीकृति और अदालतों द्वारा मान्यता मिली होती है। लोकतंत्र की स्थापना के लिए अधिकारों का होना जरूरी है।
- अधिकारों के अभाव में जीवन : अधिकारों के महत्व का अंदाजा निम्नलिखित तीन उदाहरण के द्वारा समझ सकते हैं कि अधिकारों के अभाव में जीने का क्या अर्थ है-
- **1. गुआंतानामो बे का जेल :**
 - अमेरिकी फ़ौज ने दुनिया भर के विभिन्न स्थानों से 600 लोगों को चुपचाप पकड़ लिया।
 - इन लोगों को गुआंतानामो बे स्थित एक जेल में डाल दिया।
 - अमेरिकी सरकार कहती है कि ये लोग अमेरिका के दुश्मन हैं और न्यूयॉर्क में हुए 11 सितंबर 2001 के हमलों से इनका संबंध है।
 - अनस के पिता जमिल अल बन्ना उन 600 लोगों में एक हैं जिन्हें केवल संदेह के आधार पर पकड़ कर जेल में डाल दिया गया।
 - अधिकांश मामलों की गिरफ्तारी की सूचना किसी को नहीं दी गई।
 - परिवार वालों, मीडिया, संयुक्त राष्ट्र के प्रतिनिधियों तक को इन कैदियों से मिलने की इजाजत नहीं दी गई। न ही ये कैदी किसी अदालत के दरवाजे खटखटा सकते थे।
 - एक अन्तर्राष्ट्रीय मानवाधिकार संगठन 'एमनेस्टी इंटरनेशनल' ने गुआंतानामो बे के कैदियों की स्थिति के बारे में सूचनाएँ इकट्ठी की और उन कैदियों पर होनेवाले अत्याचारों के बारे में बताया।
 - जब कैदी भूख हड़ताल कर के अपनी स्थितियों के खिलाफ विरोध करना चाहते तो उन्हें जबरदस्ती नाक मुँह के रास्ते खाना खिलाया जाता।
 - निर्दोष करार कैदियों को भी रिहा नहीं किया गया।
 - जब संयुक्त राष्ट्र महासचिव द्वारा गुआंतानामो बे जेल को बंद कर देने को कहा तो इसे भी मानने से इंकार कर दिया गया।
- **2. सऊदी अरब में नागरिक अधिकार :**
 - सऊदी अरब की सरकार अपने ही नागरिकों के साथ दोहरा बर्ताव करती है।
 - देश में एक वंश का शासन चलता है।
 - जनता को इसे चुनने और बदलने में कोई भूमिका नहीं है।

- शाह ही विधायिका और कार्यपालिका के लोगों का चुनाव करते हैं।
 - शाह ही न्यायाधीशों की नियुक्ति करता है।
 - न्यायालय के निर्णयों को शाह पलट (बदल) सकता है
 - कोई भी व्यक्ति राजनीतिक दल, संगठन का गठन नहीं कर सकता।
 - मीडिया शाह की मर्जी के खिलाफ कोई भी खबर नहीं दे सकता।
 - जनता को धार्मिक आजादी नहीं है। केवल मुसलमान ही यहाँ के नागरिक हो सकते हैं।
 - दूसरे धर्मों के सार्वजनिक रूप से धार्मिक अनुष्ठानों पर रोक है। वे अपने धर्म के अनुसार पूजा पाठ अपने घर के अन्दर ही कर सकते हैं।
 - सऊदी अरब में औरतों और पुरुषों में वैधानिक रूप से अन्तर किया जाता है।
 - सऊदी अरब में महिलाओं पर अनेक सार्वजनिक पाबन्दियाँ लगी है। जैसे - मताधिकार, वाहन चलाना आदि।
- **3. कोसोवो में जातीय नरसंहार :**
- कोसोवो पुराने युगोस्लाविया का एक प्रांत था यहाँ अल्बानियाई लोगों की संख्या बहुत ज्यादा थी।
 - परन्तु पूरे देश में सर्व लोग बहुसंख्यक थे।
 - उग्र सर्व राष्ट्रवाद के भक्त मिलोशेविक ने कोसोवो में चुनावों में जीत हासिल कर ली।
 - मिलोशेविक सरकार का अल्बानियाई लोगों के प्रति बहुत ही कठोर व्यवहार किया। ये चाहते थे कि अल्बानियाई लोगों जैसे अल्पसंख्यक या तो देश छोड़कर चले जाए या सर्वो का प्रभुत्व स्वीकार कर ले।
 - कोसोवो के एक शहर में अप्रैल 1999 में अल्बानियाई परिवार के साथ एक घटना घटी। जो निम्न है -
 - 74 वर्षीय बतीशा होक्सा अपने 77 वर्षीय पति इजेत के साथ बैठी आग ताप रही है। सर्बिया की फौज शहर में घुस आई थी और विस्फोट होने लगे।
 - तभी दरवाजा खोलकर 5-6 सैनिक दनदनाते हुए अन्दर आ गए पुछा "बच्चे कहाँ है"।
 - इजेत की छाती में तीन गोलियाँ दाग दी होक्सा की शादी की अंगुठी उतार फेकी उसके घर को आग लगा दी।
 - वह बरसात में बेसहारा बेबस लाचार सड़क पर खड़ी रही।
 - यह सब उसके साथ जनता द्वारा चुनी हुई सरकार ने किया। ये नरसंहार देश की सेना ने लोकतांत्रिक नेता के कहने पर किया। जो जातीय पूर्वाग्रह से प्रेरित था।

- आखिरकार कई देशों की दखल से यह काम रूका। बाद में अन्तर्राष्ट्रीय न्यायालय में मिलोशेविक के खिलाफ मानवता विरुद्ध कार्य के लिये मुकदमा चला।
- लोकतन्त्र में अधिकारों की आवश्यकता:-
 - हर नागरिक को वोट देने और चुनाव लड़कर प्रतिनिधि चुने जाने का अधिकार है।
 - लोकतांत्रिक चुनाव में लोग अपना विचार को व्यक्त करते हैं, राजनैतिक पार्टी बनाने और इनकी गतिविधियों की आजादी भी है।
 - लोकतांत्रिक अधिकार बहुसंख्यकों के दमन से अल्पसंख्यकों की रक्षा करती है।
 - सरकार भी कभी कभी तानाशाही करने लगती है। इससे बचाने के लिए संविधान बनाया गया है जिसे सरकार भी उल्लंघन नहीं कर सकती।
- भारतीय संविधान में अधिकार :-
 - कुछ अधिकार जो हमारे जीवन के लिए मौलिक हैं, उन्हें भारतीय संविधान में एक विशेष दर्जा दिया गया है। उन्हें मौलिक अधिकार कहा जाता है।
- संविधान द्वारा भारत में नागरिकों को प्राप्त मौलिक अधिकार :-
 - समानता का अधिकार
 - स्वतंत्रता का अधिकार
 - शोषण के विरुद्ध अधिकार
 - धार्मिक स्वतंत्रता का अधिकार
 - शैक्षिक व सांस्कृतिक अधिकार
 - संवैधानिक उपचारों का अधिकार
- ये बुनियादी मानवाधिकार हैं, जो लोकतंत्र में प्रत्येक नागरिक को उसके व्यक्तित्व के विकास के लिए दिए जाते हैं। ये अधिकार संविधान द्वारा प्रदान किया गया है।
- मौलिक अधिकार के द्वारा, भारत का संविधान अपने सभी नागरिकों के लिए समानता, स्वतंत्रता और न्याय सुरक्षित करने का वादा करते हैं। इसलिए, ये भारत के संविधान की एक महत्वपूर्ण बुनियादी विशेषता हैं।
- डॉ. भीम राव अंबेडकर ने संवैधानिक उपचार के अधिकार को हमारे संविधान की आत्मा और हृदय कहा।
- मानवाधिकार आयोग :- भारत सरकार ने 1993 में मानवाधिकार आयोग गठित किया।
- मौलिक अधिकारों की सुरक्षा :- संवैधानिक उपचारों के अधिकार के द्वारा हम मौलिक अधिकारों की रक्षा के लिए सीधे हाईकोर्ट या सुप्रीम कोर्ट जा सकते हैं।
- विधायिका या कार्यपालिका के किसी भी फैसले या काम से मौलिक अधिकारों का हनन हो या उनमें कोई कमी हो तो वह फैसला या काम अवैध हो जाएगा।
- अदालतें मौलिक अधिकारों की गड़बड़ी का शिकार होने वाले को हर्जाना दिलवा सकती हैं और गड़बड़ी करने वालों को दंडित कर सकती हैं।

- भारत में स्वतंत्र न्यायपालिका होने के कारण भारतीय अदालतें मौलिक अधिकारों का संरक्षण करने में सक्षम है।
- प्रतिज्ञा पत्र: नियमों और सिद्धांतों को कायम रखने का व्यक्ति, समूह या देशों का वायदा। ऐसे बयान या संधि पर दस्तखत करने वाले पर इसके पालन की कानूनी बाध्यता होती है।
- दावा: सभी नागरिकों, समाज या सरकार से किसी नागरिक द्वारा कानूनी या नैतिक अधिकारों की माँग।
- दलित: ऐसी जाति में जन्मा व्यक्ति जिसे दूसरी जातियों के व्यक्ति छूने लायक नहीं मानते। दलितों के लिए अनुसूचित जाति, कमजोर वर्ग जैसे शब्दों का भी प्रयोग किया जाता है।
- जातीय समूह: मानव जाति का ऐसा समूह, जिसमें लोग आपस में एक मूल या सम्यक वंश के हों। एक जातीय समूह के लोग सांस्कृतिक आचरणों, धार्मिक विश्वासों और ऐतिहासिक स्मृतियों के ज़रिए जुड़े होते हैं।
- सम्मन: अदालत द्वारा जारी एक आदेश जिसमें किसी व्यक्ति को अदालत के सामने पेश होने के लिए कहा गया हो।
- अवैध व्यापार: अनैतिक कामों के लिए स्त्री, पुरुष या बच्चों की खरीद-बिक्री।

बहुविकल्पीय प्रश्न

1. गुआंतानामो बे जेल कहाँ स्थित है?

a. न्यूयार्क	b. क्यूबा
c. वाशिंगटन	d. शिकागो
2. सऊदी अरब में किसका शासन है?

a. प्रधानमंत्री	b. राष्ट्रपति
c. शाह	d. जनरल
3. 6 से 14 वर्ष तक की आयु के सभी बच्चों को निःशुल्क और अनिवार्य शिक्षा अधिकार किस किस वर्ष लागू किया गया ?

a. 01 अप्रैल 2008	b. 01 अप्रैल 2009
c. 01 अप्रैल 2010	d. 01 अप्रैल 2011
4. इनमें से कौन-सा अधिकार स्वतंत्रता के मौलिक अधिकार से संबंधित नहीं है ?

a. भाषण की स्वतंत्रता	b. निवास की स्वतंत्रता
c. उपाधियों का अंत	d. भ्रमण की स्वतंत्रता
5. अमेरिकी फौज ने विश्वभर के विभिन्न स्थानों से कितने लोगों को पकड़ा था?

a. 500 लोगों को	b. 600 लोगों को
c. 700 लोगों को	d. 800 लोगों को
6. हमें संविधान के द्वारा कितने मौलिक अधिकार मिले हैं?

a. तीन	b. पांच
c. सात	d. छः
7. भारतीय संविधान में मौलिक अधिकारों का वर्णन किस भाग में किया गया है?

a. तीसरे भाग	b. चौथे भाग
c. पाँचवें भाग	d. आठवें भाग

8. गुआंतानामो बे जेल में लोगों को कैद करने का अमेरिका ने क्या कारण बताया?
- वे जासूसी करते हुए पकड़े गए।
 - वे अमेरिकी राष्ट्रपति को मारने की योजना बना रहे थे।
 - अमेरिका ने इन्हें दुश्मन माना और इन्हें 11 सितम्बर 2001 को न्यूयॉर्क पर हुए हमले से जोड़ा।
 - इनमें से कोई नहीं।
9. किस संस्था ने दुनिया के सामने उजागर किया कि गुआंतानामो बे जेल में कैदियों को यातना ही जा रही थी?
- संयुक्तराष्ट्र संघ
 - अंतर्राष्ट्रीय न्यायालय
 - एमनेस्टी इंटरनेशनल
 - संयुक्त राष्ट्र अमेरिका का सर्वोच्च न्यायालय
10. दक्षिण अफ्रीका के संविधान द्वारा नागरिकों को क्या नया अधिकार मिला ?
- निजता का अधिकार
 - स्वास्थ्य पर्यावरण का अधिकार
 - पर्याप्त आवास पाने का अधिकार
 - उपरोक्त में से सभी।
11. यदि कोई हमारे मौलिक अधिकारों का उल्लंघन करता है तो हम सीधे संपर्क कर सकते हैं-
- प्रधानमंत्री
 - राष्ट्रपति
 - उपराष्ट्रपति
 - सर्वोच्च न्यायालय या उच्च न्यायालय
12. सांस्कृतिक और शैक्षिक अधिकार मुख्य रूप से किनके अधिकारों को करते हैं?
- महिलाएँ
 - अल्पसंख्यक
 - बच्चे
 - पुरुष
13. 1999 ई. में प्रसिद्ध पत्रकार पी. साईनाथ ने दलितों या अनुसूचित जातियों के खिलाफ छुवाछूत के व्यवहार पर किस अंग्रेजी अखबार में एक लेखमाला लिखी ?
- हिन्दू
 - टेलीग्राफ
 - टाइम्स ऑफ़ इंडिया
 - हिंदुस्तान टाइम्स
14. 'बेगार' का क्या मतलब है ?
- भीख मांगने की प्रथा।
 - श्रमिकों को बिना किसी वेतन के काम करने के लिए मजबूर करने की प्रथा।
 - श्रमिकों को बहुत कम मजदूरी पर काम करने के लिए प्रोत्साहित करने की प्रथा
 - B और C दोनों
15. अस्पृश्यता की प्रथा के बारे संविधान क्या कहता है ?
- इसे समाप्त कर दिया गया है।
 - किसी भी रूप में इसका अभ्यास कानून द्वारा दंडनीय है।
 - चूँकि यह सदियों पुरानी प्रथा है, इसलिए इसका सम्मान किया जाना चाहिए।
 - a और b दोनों
16. सऊदी अरब में कौन सी शासन व्यवस्था है?
- राज शाही
 - तानाशाही
 - संघीय सरकार
 - लोकतंत्र
17. सऊदी अरब के बारे में क्या सच नहीं है?
- देश पर वंशानुगत राजा का शासन होता है।
 - राजा विधायिका के साथ-साथ कार्यपालिका का भी चयन करता है।
 - नागरिक राजनीतिक दल या कोई राजनीतिक संगठन नहीं बना सकते।
 - धर्म की स्वतंत्रता है।
18. अधिकार मुख्य रूप से प्रदान किये जाते हैं -
- लोकतंत्र में
 - राजशाही में
 - तानाशाही में
 - उपर्युक्त सभी
19. अधिकार के लिए सही कथन का चयन करें -
- अधिकार गारंटी है जिनका उपयोग चीजें गलत होने पर किया जा सकता है।
 - नागरिकों को जो चाहें करने दें
 - हमें दूसरों को चोट पहुंचाने दें
 - नागरिकों की रक्षा न करें
20. भारतीय संविधान के मौलिक अधिकार से संबंधित नहीं है?
- समता का अधिकार
 - सम्पत्ति का अधिकार
 - स्वतंत्रता का अधिकार
 - शोषण के विरुद्ध अधिकार
21. भाषण और अभिव्यक्ति की स्वतंत्रता के संबंध में इनमें से कौन सा असत्य है
- हर किसी को अलग तरीके से सोचने का अधिकार है
 - कोई सरकार की नीति से असहमत हो सकता है
 - कोई इसका इस्तेमाल सरकार के खिलाफ लोगों को भड़काने के लिए कर सकता है।
 - कोई सरकार को आलोचना करने के लिए स्वतंत्र है
22. गुआंतानामो बे की जेल में दुनिया भर के लगभग 600 लोगों को किसके द्वारा रखा गया था ?
- अमेरिकी सेना
 - जापानी सेना
 - जर्मन सेना
 - ब्रिटिश सेना
23. कितनी उम्र तक के बच्चों को किसी कारखाने या खदान में या किसी अन्य खतरनाक काम में नहीं लगाया जा सकता है?
- 12 वर्ष
 - 13 वर्ष
 - 14 वर्ष
 - 15 वर्ष
24. एमनेस्टी इंटरनेशनल किसके लिए काम करता है ?
- मानव अधिकार
 - ट्रेड यूनियन
 - गरीब बच्चे
 - वंचित लोग